

## तिनाउ विकास बैंक लिमिटेडको

### दशौं वार्षिक साधारण सभाको

### काम कारवाहीको विवरण

(माइन्सूट)

#### १. बैधानिक सभा

कम्पनी ऐन २०६३ र विकास बैंकको नियमावली बमोजिम तिनाउ विकास बैंक लिमिटेडको दशौं वार्षिक साधारण सभा सञ्चालक समितिका अध्यक्ष श्री राजेन्द्र प्रसाद वभाज्युको अध्यक्षतामा निम्न उल्लेखित मिति, समय र स्थानमा बसि देहायका विषयहरू उपर छलफल गरि देहाय बमोजिम निर्णय गरियो ।

#### २. सभाको मिति, समय र स्थान

मिति: २०७३ साल कार्तिक ८ गते सोमबार (२४ अक्टोबर, २०१६)

समय: बिहान ०९.३० बजे प्रारम्भ भई ११.०० बजे सम्पन्न भएको ।

स्थान: क्लब डेनोभो प्रा.लि., बुटवल - ११, शिवमन्दिर अगाडि ।

#### ३. सभाको सुचना

कम्पनी ऐन २०६३ को दफा ६७ बमोजिम विकास बैंकको दशौं वार्षिक साधारण सभाको सुचना तथा सभामा छलफल हुने विषयहरू एवं प्रस्तावहरू शेरधनीहरूको व्यक्तिगत ठेगानामा विकास बैंकको कर्मचारी तथा कुरियर मार्फत पठाउनुको साथै मिति: २०७३।०६।११ गते मंगलबारको राष्ट्रिय स्तरको दैनिक पत्रिका नागरिक र मिति: २०७३।०६।१८ गते मंगलबारको अभियान पत्रिकामा सभा हुने स्थान, समय, मिति र छलफल हुने विषयहरू एवं प्रस्तावहरूको सुचना शेरधनी महानुभावहरूको जानकारीको लागि प्रकाशित गरिएको थियो ।

#### ४. छलफलको विषयहरू

##### क) साधारण प्रस्तावहरू

- १) सञ्चालक समितिको तर्फबाट अध्यक्षज्युको वार्षिक प्रतिवेदन प्रस्तुत र सो उपर छलफल गरि पारित गर्ने सम्बन्धमा ।

- २) आ.व. ०७२/७३ को लेखा परिक्षण प्रतिवेदन, २०७३ अषाढ मसान्तको वासलात, नाफा नोक्सान तथा नगद प्रवाह विवरण तथा अनुसुचीहरूमा छलफल गरि पारित गर्ने सम्बन्धमा ।
- ३) आ.व.०७३/७४ को लेखा परीक्षकको नियुक्ति गर्ने र निजको पारिश्रमिक तोक्ने सम्बन्धमा ।
- ४) संचालक समितिले प्रस्ताव गरे वमोजिम कर प्रयोजनको लागि चुक्ता पुंजीको १.३१५७८९४७३ प्रतिशतले नगद लभांश रु. ३५,९३,३७१।७१ स्वीकृत गर्ने सम्बन्धमा ।

#### ख) विशेष प्रस्तावहरू

- १) संचालक समितिले प्रस्ताव गरे वमोजिम चुक्ता पुंजीको २५ प्रतिशतका दरले बोनस शेयर स्वीकृत गर्ने ।
- २) जारी पुंजी र चुक्ता पूंजी बृद्धि गर्ने सम्बन्धमा ।
- ३) चुक्ता पुंजीको ३५ प्रतिशत अर्थात १०:३.५ को अनुपातमा हकप्रद शेयर जारी गर्ने सम्बन्धमा ।
- ४) हकप्रद शेयर जारी गर्दा Fraction को कारण बढी चुक्ता पुंजी जम्मा भएमा प्रबन्धपत्र तथा नियमावलीमा जारी तथा चुक्ता पुंजी बृद्धि गरि शेयर अनुपात मिलाई अभिलेख गराउन संचालक समितिलाई अख्तियारी दिने सम्बन्धमा ।
- ५) प्रबन्ध पत्र र नियमावलीका विभिन्न दफा तथा नियमहरूमा आवश्यक संशोधन र परिमार्जन गर्ने प्रस्ताव पारीत गर्ने तथा उक्त संशोधन र परिमार्जनमा नियमनकारी निकायबाट स्वकृत गराउनको लागी आवश्यकता अनुसार सोमा थपघट, परिमार्जन संशोधन तथा सच्याउनको लागि सञ्चालक समितिलाई अख्तियारी दिने ।

ग) विविध ।

#### ५. सभाको सञ्चालन:

सभाको संचालन कम्पनी सचिव श्री प्रदिप कुमार श्रेष्ठले गर्नु भएको थियो ।

#### ६. उपस्थिति

६.१ कम्पनी ऐन, २०६३ को दफा ६८ अनुरूप उपस्थित सञ्चालकहरू

१.	श्री राजेन्द्र प्रसाद वभा	अध्यक्ष
२.	श्री जीवन प्रसाद वभा	सञ्चालक
३.	श्री उज्ज्वल प्रसाद कसजु	सञ्चालक
४.	श्री अनिल प्रसाद श्रेष्ठ	सञ्चालक
५.	श्री सुरेन्द्र प्रसाद श्रेष्ठ	सञ्चालक
६.	श्री रविन्सन कक्षपति	सञ्चालक

#### ६.२ अन्य पदाधिकारीको उपस्थिति

१.	श्री प्रदिप कुमार श्रेष्ठ	प्रमुख कार्यकारी अधिकृत तथा कम्पनी सचिव
२.	श्री चन्दन कार्की	प्रतिनिधी सिद्धार्थ क्यापिटल लिमिटेड (शेयर रजिष्ट्रार)

#### ६.३ शेयरधनीको उपस्थिति

१.	स्वयम् उपस्थित हुने शेयरधनीको संख्या:	६३
२.	प्रतिनिधि पत्र मार्फत उपस्थित हुने शेयरधनी संख्या:	२३
३.	जम्मा उपस्थित संख्या:	८६

### ७. गणपुरक संख्या ( कम्पनी ऐन, २०६३ को दफा ७३ अनुरूप )

विवरण	कुल संख्या	जम्मा उपस्थिति	कुल शेयरको प्रतिनिधित्व
शेयरधनी संख्या	९०२०	८६	०.९५ प्रतिशत
संस्थापक शेयरधनी समूह (क)	३३	२६	७८.७९ प्रतिशत
सर्वसाधारण शेयरधनी समूह (ख)	८९८७	६०	०.६७ प्रतिशत
शेयरधनीहरूले ग्रहण गरेको शेयर कित्ता	२७,३०,९६२.५	२०,०४,५७३	७३.४० प्रतिशत

#### ८. आसन ग्रहण

सभामा उपस्थित अध्यक्ष, सञ्चालक, अतिथि, संस्थापक र सर्वसाधारण शेयरधनीहरूलाई सभा सञ्चालकले आसन ग्रहण गराउनु भयो ।

## ९. सभाको बैधानिकता

कम्पनी ऐन २०६३ को दफा ६७(२) बमोजिम २१ दिन अगावै मिति: २०७३ साल आश्विन ११ गते मंगलबारको राष्ट्रियस्तरको पत्रिका नागरिक र मिति: २०७३ साल आश्विन १८ गते मंगलबारको अभियान पत्रिकामा साधारण सभा सम्बन्धि सूचना प्रकाशित गरिएको र सोहि ऐनको दफा ७३(२) अनुसार बाण्डफाण्ड भएको कुल शेयर संख्याको ५०% भन्दा बढी शेयरको प्रतिनिधित्व हुने गरी कुल शेयरधनीहरू मध्ये कम्तीमा ३ (तीन) जना शेयरधनीहरू स्वयं वा आफ्नो प्रतिनिधि मार्फत उपस्थिति भएमा सभाले बैधानिकता पाउने व्यवस्था भएकोमा यस साधारण सभामा कुल बाण्डफाण्ड शेयर संख्या २७ लाख ३० हजार ९६२ दशमलब ५० कित्ता मध्ये स्वयं उपस्थिति ११,९५,४२२ कित्ता शेयर, प्रतिनिधी मार्फत ८,०९,१५१ कित्ता शेयर जम्मा उपस्थिति २०,०४,५७३ कित्ता शेयर प्रतिशतमा ७३.४० प्रतिशतको प्रतिनिधित्व हुने गरी कुल शेयरधनीहरू ८६ जना उपस्थिती भएको हुंदा यो साधारण सभा बैधानिक भएको घोषणा कम्पनी सचिवले गर्नु भयो । तत्पश्चात अध्यक्षज्युबाट सभा संचालनको अनुमती लिइ सभालाई निरन्तरता दिनु भयो ।

## १०. स्वागत मन्तव्य

सञ्चालक समितिका सदस्य श्री सुरेन्द्र प्रसाद श्रेष्ठज्युले उपस्थित सम्पुर्ण शेयरधनी, अतिथि तथा कर्मचारीवर्गमा स्वागत मन्तव्य व्यक्त गर्नुभयो ।

## ११. सभाको समुद्घाटन

अध्यक्ष श्री राजेन्द्र प्रसाद वभाज्युले पानसमा दीप प्रज्वलन गरी बिकास बैंकको दशौं वार्षिक साधारण सभाको समुद्घाटन गर्नुभयो ।

## १२. साधारण सभाको प्रस्तुती:

१. सभा सञ्चालक कम्पनी सचिव प्रदिप कुमार श्रेष्ठले अध्यक्षज्युलाई सञ्चालक समितिको तर्फबाट अध्यक्षज्युको वार्षिक प्रतिवेदन प्रस्तुत गर्न अनुरोध गर्नुभयो र सोहि अनुसार सभाका अध्यक्षज्युले उपस्थित सम्पुर्ण शेयरधनी महानुभावहरू, तथा अतिथिज्युहरूलाई स्वागत एवं अभिवादन गर्दै पुर्व निर्धारित छलफलका विषयसूचि अनुसार आ.व. ०७२/७३ को संचालक समितिको तर्फबाट प्रतिवेदन पढेर सुनाउनु भइ शेयरधनी महानुभावज्युहरूको अमुल्य राय, सल्लाह, सुझाव र जिज्ञासा सहित छलफलका लागि सभा समक्ष पेश गर्नुभयो ।
२. तत्पश्चात अध्यक्षज्युले अन्य छलफलका विषयवस्तुहरू प्रस्तुत गर्न कम्पनी सचिवलाई जिम्मेवारी दिनु भए अनुसार कम्पनी सचिवले सभा समक्ष प्रस्तुत गरि शेयरधनी

महानुभावज्युहरूको अमूल्य राय, सल्लाह, सुभाब र जिज्ञासा सहित बिषयबस्तु उपर छलफल गरि पारित गरिदिन अनुरोध गर्नुभयो ।

### १३. छलफलका लागि सहभागी शेयरधनी महानुभावहरू

छलफलका लागि प्रस्तुत बिषयबस्तु उपर आफ्ना अमूल्य राय, सल्लाह, सुभाब र जिज्ञासा सहित निम्नानुसार शेयरधनी महानुभावहरूले छलफलमा भाग लिनु भयो ।

१. अमृतलाल श्रेष्ठ

२. यमलाल भट्टराई

### १४. छलफलमा सहभागी हुने शेयरधनीहरूको आ-आफ्नो राय, सल्लाह, सुभाब तथा जिज्ञासाहरू:

छलफलको क्रममा शेयरधनी वक्ताहरूले व्यक्त गर्नुभएको मन्तव्यलाई तल प्रस्तुत गरिएको छ ।

१. अमृतलाल श्रेष्ठ

मन्तव्य, सुभाब तथा जिज्ञासाहरू:

सभामा उपस्थित अध्यक्ष, संचालक, अतिथि तथा शेयरधनी महानुभावहरूमा सम्बोधन गर्नु भयो । बैंकको कारोबार बृद्धिको सहाना सहित प्रगतिको कामना गर्नुभयो ।

प्रतिवेदनको पाना १०, बुंदा १७ मा लेखा परिक्षण समितिको संयोजकलाई मात्र भत्ता दिइएकोमा अन्य सदस्यहरूलाई भत्ता किन नदिएको हो प्रष्ट पारिदिनु हुन ।

भारतिय रुपैयांको कारोबार कुन प्रयोजनको लागि गरिन्छ र कस्ले कति रुपैयां सम्म पाउने गरेको छ ।

गत साधारण सभामा मर्जरको प्रस्ताव आएकोमा यो साधारण सभामा सो सम्बन्धमा कहिं कतै उल्लेख भएको पाइएन किन ?

कर वापतको रकम भुक्तानी गरे पश्चात पनि किन बोनश कर प्रयोजनको लागि रकम तिर्नु पर्यो दोहोरो भएन र ?

सण्डि डेव्टर्समा उल्लेख भएको विवरण प्रष्ट पारिदिनुहुन ।

अन्य खर्चको बारेमा स्पष्ट पारिदिनुहुन अनुरोध छ ।

## २. यमलाल भट्टराई

मन्तव्य, सुभाव तथा जिज्ञासाहरु:

बैंकको कारोबार सन्तोषजनक छ साथै सफलताको कमना सहित मर्जर तर्फ अगाडि नबढी आफ्नो अस्थित्व कायम राख्न सुभाव दिन्छु ।

## १५. सभामा शेयरधनीहरुले प्रकट गर्नु भएको जिज्ञासा एवं प्रश्नहरुको जवाफ:

अध्यक्षज्युले शेयरधनीहरुको राय, सल्लाह, सुभाव र जिज्ञासा प्रति धन्यवाद दिदै शेयरधनीहरुको जिज्ञासाको जवाफ निम्नानुसार दिनु भयो ।

लेखा परिक्षण समितिमा गैर कार्यकारी संचालकको संयोजकत्वमा आन्तरीक लेखापरिक्षकमा कार्यरत कर्मचारी र अन्य विभागमा कार्यरत कर्मचारी गरी तीन सदस्यीय लेखा परिक्षण समिति बनेको हुन्छ । कर्मचारीहरुलाई कार्यालय समयमा बैठक बस्दा भत्ता दिन नमिल्ने भएकोले संयोजकलाई मात्र भत्ता दिइएको हो ।

बैंकको कारोबारको सिलसिलामा आएको भारतिय रुपैयां मात्र लिने गरिएको र ग्राहकको माग बमोजिम नियमानुसार भारतिय रुपैया विक्रि गर्ने गरिएको छ ।

मर्जरको लागि विभिन्न बैंक तथा वित्तीय संस्थासंग मर्जर समिति बनाई छलफल भएको तर विभिन्न कारणले गर्दा मर्जर सफल हुन नसकेकोले हकप्रद शेयर निष्काशनबाट तोकिएको चुक्ता पुंजी पुर्याउने गरि प्रस्ताव ल्याइएकोले प्रतिवेदनमा मर्जर सम्बन्धि उल्लेख नगरिएको हो ।

कर वापत छुट्याइएको रकम आयकर वापतको मुनाफाको ३० प्रतिशत रकम हो भने सामान्य प्रस्तावको प्रस्ताव नं ४ मा उल्लेख भएको रकम कर रकम बोनस प्रयोजनको लागि हो साथै नियमानुसार प्रस्ताव ल्याइएको हो ।

यमलाल भट्टराईको सुभावको लागि धन्यवाद दिन चाहन्छु ।

अन्य दैनिक कारोबारसंग र लेखा सम्बन्धि शेयरधनीहरुको जिज्ञासाको जवाफको लागि अध्यक्षज्युले प्रमुख कार्यकारी अधिकृत प्रदिप कुमार श्रेष्ठलाई अख्तियारी दिनु भए अनुसार प्रमुख कार्यकारी अधिकृतज्युले धन्यवाद दिदै शेयरधनीहरुको जिज्ञासाको जवाफ निम्नानुसार दिनुभयो ।

सण्डी डेवर्ट्समा उल्लेख भएको रकममा कोटिहवा शाखा निर्माणमा ठेकेदारलाई पेशिक दिएको रकम ९ लाख, सिद्धार्थ क्यापिटलमा पोर्टफोलियो म्यानेजमेण्टको लागि दिएको रु. २ करोड, विभिन्न रेमिटान्स कम्पनीको रेमिट भुक्तानी गर्दा लिनु पर्ने रकम रहेको हो ।

अन्य खर्च शिर्षक अन्तर्गत नेपाल राष्ट्र बैंकले फरम्याटमा तोकेको शिर्षक भन्दा बाहेकका खर्चहरू जस्तै: कर्जा सूचना केन्द्रलाई तिर्नु पर्ने शुल्क, इन्धन खर्च, शाखा कार्यालय निर्माणमा प्राविधिक खर्च, वार्षिक उत्सव खर्च, पदपूर्ति सूचना खर्च, शाखा उद्घाटन खर्च, सदस्यता शुल्क जस्ता खर्चहरू राखिएको छ भने संचालक भत्ता बाहेकका खर्चहरू संचालक सम्बन्धि अन्य खर्च शिर्षकमा, मर्मत संभारमा भवन तथा सवारी साधन बाहेकका मर्मत सम्भार सम्बन्धि खर्चहरू मर्मत सम्भारको अन्य शिर्षकमा र लेखा परिक्षण शुल्क बाहेकका भ्रमण तथा खाना बस्ने खर्च लेखापरिक्षण सम्बन्धी खर्चको अन्य खर्चमा राख्ने गरिएको छ ।

## १६. सभाको निर्णय

### क) साधारण प्रस्तावहरू

- १) सञ्चालक समितिको तर्फबाट अध्यक्षज्युको वार्षिक प्रतिवेदन प्रस्तुत र सो उपर छलफल गरि पारित गर्ने सम्बन्धमा ।

सभामा प्रस्तुत आ.व.०७२/७३ को सञ्चालक समितिको तर्फबाट अध्यक्षज्युको वार्षिक प्रतिवेदन अध्यक्षज्युले अनुमोदनका लागि सभा समक्ष प्रस्ताव गर्नु भएकोमा सभाले सर्वसम्मतिबाट अनुमोदन गरि पारित गर्ने निर्णय गर्‍यो ।

- २) आ.व. ०७२/७३ को लेखा परिक्षण प्रतिवेदन, २०७३ अषाढ मसान्तको वासलात, नाफा नोक्सान तथा नगद प्रवाह विवरण तथा अनुसूचीहरूमा छलफल गरि पारित गर्ने सम्बन्धमा ।

लेखा परिक्षकको प्रतिवेदन सहितको २०७३ अषाढ मसान्तको वासलात, नाफा नोक्सान तथा नगद प्रवाह विवरण तथा अनुसूचीहरू पारित गरियोस् भनी सभा समक्ष राखिएको प्रस्ताव सर्वसम्मतीबाट पारित गर्ने निर्णय गर्‍यो ।

- ३) आ.व.०७३/७४ को लेखा परीक्षकको नियुक्ति गर्ने र निजको पारिश्रमिक तोक्ने सम्बन्धमा ।

कम्पनी ऐन, २०६३ को दफा १११ अनुसार लेखा परिक्षण समितिले सिफारिस गरे बमोजिम आ.व. ०७३/७४ को लागि लेखा परिक्षक नियुक्त गरि निजको पारिश्रमिक निर्धारण गरियोस् भनी राखिएको प्रस्तावमा सभाले लेखा परिक्षण समितिले सिफारिस गरे बमोजिम लेखा परिक्षकमा एनबिएएसएम एण्ड एशोसियेट्स काठमाण्डौका चार्टर्ड एकाउण्टेण्ट नील सारुलाई नियुक्त गर्ने र निजको पारिश्रमिकको हकमा लेखा परिक्षण शुल्क, कर लेखा परिक्षण शुल्क, लङ्गफर्म अडिट रिपोर्ट तयार गरेबापतको शुल्क र कम्पनी ऐन २०६३ को दफा ७८ बमोजिम प्रतिवेदन समेत तयार गरे बापत भ्याट

सहित एकमुष्ठ रु. ३,००,०००। अक्षरेपी तीन लाख मात्र पारिश्रमिक निर्धारण गर्ने निर्णय सर्वसम्मतबाट गर्यो ।

- ४) संचालक समितिले प्रस्ताव गरे बमोजिम कर प्रयोजनको लागि चुक्ता पुंजीको १.३१५७८९४७३ प्रतिशतले नगद लभांश रु. ३५,९३,३७१।७१ स्वीकृत गर्ने सम्बन्धमा ।

प्रस्ताव गरे बमोजिमको कर प्रयोजनको लागि नगद लाभांश स्वीकृत गर्ने निर्णय सर्वसम्मतबाट गर्यो ।

#### ख) विशेष प्रस्तावहरू

- १) संचालक समितिले प्रस्ताव गरे बमोजिम चुक्ता पुंजीको २५ प्रतिशतका दरले बोनस शेयर स्वीकृत गर्ने ।

संचालक समितिले प्रस्ताव गरे बमोजिमको चुक्ता पुंजी रु. २७,३०,९६,२५०। को २५ प्रतिशतले हुने रकम रु. ६,८२,७४,०६२।५० अक्षरेपी छ करोड बयासी लाख चहत्तर हजार बैसठ्ठी र पैसा पचास मात्र बोनस शेयर सर्वसम्मतबाट स्वीकृत गर्ने निर्णय गर्यो ।

- २) जारी पुंजी र चुक्ता पूंजी बृद्धि गर्ने सम्बन्धमा ।

सभा समक्ष तीन महलेमा उल्लेख गरी प्रस्ताव गरे अनुसारको जारी पूंजी रु. ४६,०८,४९,९२१।८८ अक्षरेपी छयालीस करोड आठ लाख उनन्पचास हजार नौ सय एककाइस र पैसा अठासी मात्र र चुक्ता पूंजी रु. ४६,०८,४९,९२१।८८ अक्षरेपी छयालीस करोड आठ लाख उनन्पचास हजार नौ सय एककाइस र पैसा अठासी मात्र पुर्याउने गरि बृद्धि गर्न सर्वसम्मतबाट निर्णय गर्यो ।

- ३) चुक्ता पुंजीको ३५ प्रतिशत अर्थात १०:३.५ को अनुपातमा हकप्रद शेयर जारी गर्ने सम्बन्धमा ।

हाल कायम रहेको चुक्ता पुंजी रु. २७,३०,९६,२५०। को २५ प्रतिशतका दरले रु. ६,८२,७४,०६२।५० बोनस शेयर वितरण पश्चात कायम हुने चुक्ता पुंजी रु. ३४,१३,७०,३१२।५० को ३५ प्रतिशत (१०:३.५ को अनुपात) का दरले हकप्रद शेयर जारी गर्ने सर्वसम्मतबाट निर्णय गर्यो ।

- ४) हकप्रद शेयर जारी गर्दा Fraction को कारण बढी चुक्ता पुंजी जम्मा भएमा प्रबन्धपत्र तथा नियमावलीमा जारी तथा चुक्ता पुंजी बृद्धि गरि शेयर



अनुपात मिलाई अभिलेख गराउन संचालक समितिलाई अख्तियारी दिने सम्बन्धमा ।

संचालक समितिलाई Fraction को कारण बढी जम्मा हुन आएको रकम अनुसार प्रबन्धपत्र तथा नियमावलीमा जारी तथा चुक्ता पुंजी बृद्धि गरि शेयर अनुपात मिलाई अभिलेख गराउन अख्तियारी दिने सर्वसम्मतबाट निर्णय गर्‍यो ।

- ५) प्रबन्ध पत्र र नियमावलीका विभिन्न दफा तथा नियमहरूमा आवश्यक संशोधन र परिमार्जन गर्ने प्रस्ताव पारीत गर्ने तथा उक्त संशोधन र परिमार्जनमा नियमनकारी निकायबाट स्विकृत गराउनको लागि आवश्यकता अनुसार सोमा थपघट, परिमार्जन संशोधन तथा सच्याउनको लागि सञ्चालक समितिलाई अख्तियारी दिने ।

साधारण सभामा प्रस्तुत भए अनुसारको तीन महलेमा उल्लेख भए बमोजिम प्रबन्धपत्रको दफा ५(ख), दफा ५(ग) तथा नियमावलीको नियम २०(१) (क), २९(ख), २९(ग) र ३६(३)(भ) संशोधन गर्ने तथा उक्त संशोधनमा नियमनकारी निकायबाट स्वीकृत गराई अभिलेख गराउनको लागि आवश्यकता अनुसार सोमा थपघट, परिमार्जन संशोधन तथा सच्याउनको लागि सञ्चालक समितिलाई अख्तियारी दिने प्रस्ताव सर्वसम्मतबाट स्वीकृत गर्ने निर्णय गर्‍यो ।

#### ग) विविध ।

साधारण सभाको निर्णय पुस्तिकामा कम्पनी ऐन, २०६३ को दफा ७५(१) मा व्यवस्था भए बमोजिम अध्यक्ष तथा कम्पनी सचिवले प्रमाणीत गर्ने व्यहोरा सभालाई जानकारी गराइयो ।

### १७. धन्यवाद मन्तव्य

साधारण सभामा बैंकका संचालक श्री उज्ज्वल प्रसाद कसजुले जिज्ञासा राख्नुहुने शेयरधनी लगायत उपस्थित सम्पूर्ण शेयरधनी महानुभावहरू, अतिथिज्युहरू, लेखा परिक्षक, कर्मचारी वर्ग, नेपाल राष्ट्र बैंक, कम्पनी रजिष्ट्रारको कार्यालय, नेपाल स्टक एक्सचेञ्ज, नेपाल धितोपत्र बोर्ड, नागरीक लगानी कोष, सिद्धार्थ क्यापिटल लिमिटेड, प्रमुख कार्यकारी अधिकृत, कर्मचारी वर्ग, तथा बैंकसंग सहकार्य गर्ने सम्पूर्णलाई धन्यवाद ज्ञापन गर्नु भएको थियो ।

अन्तमा, दशौं वार्षिक साधारण सभा सम्पन्न गर्नको लागि पुर्याउनु भएको सहयोग, सद्भाव र शेयरधनी महानुभावज्युहरूको अमूल्य राय सल्लाह सुझाव तथा उपस्थितिको लागि हार्दिक धन्यवाद दिदै अध्यक्षज्युको अनुमतिबाट कम्पनी सचिवज्युले साधारण सभा समापन भएको घोषणा गर्नुभयो ।